

પ્રસાર ભારતી

સમાચાર વિભાગ, આકાશવાણી, અમદાવાદ

Date: 07-08-2026

EVENING: 7.50 TO 8.00

Day: FRIDAY

National News

આકાશવાણી સમાચાર રીટા દવે વાંચે છે.

1. સંસદે સૂક્ષ્મ, લઘુ અને મધ્યમ ઉદ્યોગ વિકાસ સુધારા વિધેયક 2026 પસાર કર્યું.
2. ભારતે પ્રસ્તાવિત વિદેશી યોગદાન નિયમન સુધારા વિધેયક પર અમેરિકન સંસદે ઉઠાવેલા વાંધાને ફગાવ્યો.
3. રાષ્ટ્રીય જાહેર ખરીદી મંચ, સરકારી ઈ-માર્કેટ પ્લેસ-GEMએ છેલ્લા દસ વર્ષમાં 20 લાખ કરોડ રૂપિયાથી વધુનું કુલ વેપારી મૂલ્ય પ્રાપ્ત કર્યું.
4. ભારત અને શ્રીલંકાએ નવી દિલ્હીમાં વીજ ક્ષેત્રમાં દ્વિપક્ષીય સહયોગ અંગે બેઠકની સમીક્ષા કરી.
5. ભારતીય સાયબર ગુના સંકલન કેન્દ્રએ કોર્પોરેટ અને નાણાં વ્યવસાયિકોને બોસ સ્કેમ સામે ચેતવણી આપી.

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

REV LS ADJOURN

સંસદે સૂક્ષ્મ, લઘુ અને મધ્યમ ઉદ્યોગ વિકાસ સુધારા વિધેયક 2026 પસાર કરી દીધું છે, જેને આજે લોકસભાએ મંજૂરી આપી છે. વિધેયક રાજ્યસભાએ સોમવારે પસાર કર્યું હતું. આ વિધેયક અંગે સાંભળીએ એક અહેવાલ..

(વોઇસ કાસ્ટ : DIPENDER)

(યહ વિધેયક ભુગતાન મેં હોને વાલી દેરી કો દૂર કરને ઔર વિવાદોં કે સમાધાન કી પ્રક્રિયા કો આસાન બનાને કે લિએ લાયા ગયા હૈ। ઇસકે અનુસાર, હર કેંદ્રીય સાર્વજનિક ક્ષેત્ર કે ઉપક્રમ કો સૂક્ષ્મ, લઘુ ઔર મધ્યમ ઉદ્યમોં સે ખરીદી ગઈ વસ્તુઓં યા સેવાઓં કે સમી બિલોં કા ભુગતાન ઑનલાઇન સિસ્ટમ કે માધ્યમ સે કરના હોગા। વિધેયક મેં યહ બી પ્રાવધાન હૈ કિ યદિ વિવાદ કી સ્થિતિ મેં મધ્યસ્થતા સે સમાધાન નહીં નિકલતા, તો 30 દિન કે મીતર મામલે કે સુલહ કે લિએ આર્બિટ્રેશન કે લિએ ભેજના હોગા। ઇસકે અલાવા, વિધેયક મેં ડંડ કા બી પ્રાવધાન હૈ। દીપેન્દ્ર કુમાર, આકાશવાણી સમાચાર, દિલ્લી।)

આ વિધેયક પસાર થયા બાદ વિપક્ષના હોબાળા વચ્ચે પ્રમુખ અધિકારીએ ગૃહની કાર્યવાહી સોમવારે સવારે 11 વાગ્યા સુધી સ્થગિત કરી. આ પહેલા, જ્યારે ગૃહ સવારે 11 વાગ્યે શરૂ થયું, ત્યારે લોકસભાના અધ્યક્ષ ઓમ બિરલાએ ભારત છોડો ચળવળના સ્વતંત્રતા સેનાનીઓ અને શહીદોને શ્રદ્ધાંજલિ આપી. તેમણે કહ્યું કે 9 ઓગસ્ટે ભારત છોડો ચળવળની 84મી વર્ષગાંઠ છે. ગૃહે રાષ્ટ્રપિતા મહાત્મા ગાંધી અને દેશની સ્વતંત્રતા માટે સર્વોચ્ચ બલિદાન આપનારા સ્વાતંત્ર્ય સેનાનીઓ અને શહીદોને પણ શ્રદ્ધાંજલિ આપી હતી. ગૃહે સ્વાતંત્ર્ય સેનાનીઓ અને શહીદોના માનમાં મૌન પણ પાળ્યું હતું.

LS - RAILWAY - FOOD QUALITY

ભારતીય રેલવે દર વર્ષે લગભગ 58 કરોડ લોકોને ભોજન પીરસે છે, જેમાં ખોરાકની ગુણવત્તા સંબંધિત સરેરાશ માત્ર 0.0008 ટકા ફરિયાદો મળે છે. લોકસભામાં એક પ્રશ્નના લેખિત જવાબમાં, રેલવે મંત્રી અશ્વિની વૈષ્ણવે જણાવ્યું હતું કે છેલ્લા ત્રણ વર્ષ દરમિયાન IRCTC દ્વારા આ સંદર્ભમાં યોગ્ય દંડાત્મક પગલાં લેવામાં આવ્યા છે. તેમણે માહિતી આપી કે આ કાર્યવાહીમાં પાંચ કરોડ રૂપિયાથી વધુનો દંડ કરાયો છે, 54 કારણદર્શક નોટિસ જારી કરવામાં આવી છે, અને છ કરાર રદ કરાયા છે, સાથે જ ખોરાકની ગુણવત્તા અને સ્વચ્છતાના ઉલ્લંઘન બદલ પરવાના ધારકો પર પ્રતિબંધ મુકાયો છે.

LS - VAISHNAW RAILWAY

કેન્દ્રીય રેલવે મંત્રી અશ્વિની વૈષ્ણવે કહ્યું છે કે ભારતીય રેલવેમાં સલામતીને સર્વોચ્ચ પ્રાથમિકતા આપવામાં આવે છે. આજે લોકસભામાં એક પ્રશ્નના જવાબમાં શ્રી વૈષ્ણવે જણાવ્યું હતું કે, વર્ષોથી અમલમાં મુકાયેલા વિવિધ સલામતી પગલાંના પરિણામે ટ્રેનો પાટા પરથી ઉતરી જવા સહિતના વિવિધ રેલવે અકસ્માતોમાં નોંધપાત્ર ઘટાડો થયો છે.

તેમણે કહ્યું કે, ટ્રેન અકસ્માતો 2014-15 માં 135 થી ઘટીને 2026-27 માં ફક્ત બે થયા છે. શ્રી વૈષ્ણવે જણાવ્યું હતું કે છેલ્લા પાંચ નાણાકીય વર્ષોમાં સલામતી સંબંધિત પ્રવૃત્તિઓ પર પાંચ લાખ 41 હજાર કરોડ રૂપિયાથી વધુ ખર્ચ કરવામાં આવ્યા છે.

LS INDIA UNSC

કેન્દ્ર સરકારે જણાવ્યું હતું કે ભારત વિસ્તૃત સંયુક્ત રાષ્ટ્ર સુરક્ષા પરિષદ UNSCમાં કાયમી સભ્યપદ અંગે સ્પષ્ટ રીતે નિર્ધારિત સમયરેખા અને સીમાચિહ્નો સાથે લખાણ આધારિત વાટાઘાટો વહેલી શરૂ કરવાની હિમાયત કરી રહ્યું છે. લોકસભામાં એક લેખિત જવાબમાં, વિદેશ રાજ્યમંત્રી કીર્તિ વર્ધન સિંહે આજે જણાવ્યું હતું કે ભારત સતત UNSCમાં કાયમી અને અસ્થાયી બંને શ્રેણીઓના વિસ્તરણ અને વિકાસશીલ દેશોના વધુ પ્રતિનિધિત્વની જરૂરિયાત પર ભાર મૂકે છે.

LS JAISHANKAR PAK

વિદેશ મંત્રી ડૉ. એસ. જયશંકરે જણાવ્યું કે પાકિસ્તાન સાથે ભારતના સંબંધો ફક્ત આતંક, દુશ્મનાવટ અને હિંસા મુક્ત વાતાવરણમાં જ આગળ વધી શકે છે. લોકસભામાં એક લેખિત જવાબમાં ડૉ. જયશંકરે જણાવ્યું હતું કે પાકિસ્તાન સરહદ પાર આતંકવાદની નીતિનું પાલન કરવાનું અને ભારત વિરુદ્ધ રાજ્ય નીતિના સાધન તરીકે આતંકવાદનો ઉપયોગ કરવાનું ચાલુ રાખે છે. મંત્રીએ જણાવ્યું હતું કે ભારતે પાકિસ્તાન પાસેથી મોસ્ટ ફેવર્ડ નેશન દરજ્જો પાછો ખેંચી લીધો હતો, અને પુલવામા આતંકવાદી હુમલા પછી પાકિસ્તાનમાં ઉદ્ભવતા અથવા ત્યાંથી નિકાસ થતી તમામ વસ્તુ પર કસ્ટમ ડ્યુટી 200 ટકા સુધી વધારી દીધી હતી.

RS ADJOURN

રાજ્યસભામાં આજે NEET મુદ્દા પર વિદ્યાર્થીઓના વિરોધ દરમિયાન કથિત પોલીસ કાર્યવાહી સહિત અનેક મુદ્દાઓ પર વિપક્ષનો હોબાળો જોવા મળ્યો. આજે સવારે ગૃહની બેઠક મળી ત્યારે અધ્યક્ષ સી પી રાધાકૃષ્ણને ભારત છોડો ચળવળના સ્વાતંત્ર્ય સેનાનીઓ અને શહીદોને શ્રદ્ધાંજલિ આપી. ગૃહમાં સ્વતંત્રતા સેનાનીઓ અને શહીદોના માનમાં મૌન પણ પાળવામાં આવ્યું. ત્યારબાદ, સંરક્ષણ, ગૃહ મંત્રાલય, વાણિજ્ય અને આરોગ્ય અને પરિવાર કલ્યાણ વિભાગ સંબંધિત સંસદીય સ્થાયી સમિતિના અહેવાલો ગૃહમાં રજૂ કરાયા. બાદમાં શ્રી રાધાકૃષ્ણને વિપક્ષના હોબાળા વચ્ચે શૂન્યકાળ શરૂ કર્યો. કેટલાક સભ્યોએ તાત્કાલિક મહત્વના મુદ્દાઓ ઉઠાવ્યા. જોકે, સતત સૂત્રોચ્ચારને કારણે અધ્યક્ષે ગૃહને પહેલા બપોર સુધી અને પછી સોમવાર સુધી સ્થગિત કરી દીધું.

REV MEA- BRIEFING

ભારતે પ્રસ્તાવિત વિદેશી યોગદાન નિયમન સુધારા વિધેયક પર એક અમેરિકન સંસદ દ્વારા ઉઠાવવામાં આવેલા વાંધાને ફગાવી દીધો છે અને કહ્યું છે કે દેશના કાયદાકીય મામલા તેના આંતરિક મામલા છે જેમાં નિર્ણયો સંસદ દ્વારા લેવામાં આવે છે. વિદેશ મંત્રાલયના પ્રવક્તા રણધીર જયસ્વાલે નવી દિલ્હીમાં પત્રકાર પરિષદ દરમિયાન આ સંદર્ભમાં એક પ્રશ્નના જવાબમાં આ વાત કહી.

(બાઈટ : RANDHIR-FCRA)

(हां तक भारत के अपने विधायी मामलों का सवाल है, यह हमारी अंदरूनी मामला है जिस पर हमारी संसद उस पर निर्णय लेती है। मैं आपको यह भी बताना चाहता हूं कि दुनिया में कई एक ऐसे राष्ट्र हैं, जिसमें अमेरिका भी शामिल है, जो विदेशी कोष को, विदेशी फंड्स को विनियमित करते हैं।)

બાંગ્લાદેશના ભૂતપૂર્વ પ્રધાનમંત્રી શેખ હસીનાની પત્રકાર પરિષદ અંગેના પ્રશ્નના જવાબ પણ શ્રી જયસ્વાલે આપ્યો.

(બાઈટ : RANDHIR-BANGLADESH)

(भारत सरकार का इस प्रेस वार्ता में कोई भूमिका नहीं थी। यह प्रेस वार्ता एक निजी मीडिया संस्था द्वारा आयोजित किया गया था। साथ ही साथ मैं आपको यह भी बताना चाहता हूं कि सरकार उस मंच से कहे गए जो भी शब्द थे, उसका समर्थन नहीं करती है, खासकर वह शब्द जो वहां के सरकार के बारे में कही गई।)

પ્રધાનમંત્રી નરેન્દ્ર મોદી અને ઇઝરાયેલના પ્રધાનમંત્રી બેન્જામિન નેતન્યાહૂ વચ્ચેની ટેલિફોનિક વાતચીત અંગે તેમણે જણાવ્યું હતું કે, બંને નેતાઓએ પશ્ચિમ એશિયામાં ચાલી રહેલી પરિસ્થિતિ અંગે ચર્ચા કરી. તેમણે ઉમેર્યું હતું કે આ ફોન ઇઝરાયેલ તરફથી કરવામાં આવ્યો હતો.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

GEM - TEN YEARS

ભારતના રાષ્ટ્રીય જાહેર ખરીદી પ્લેટફોર્મ, ગવર્નમેન્ટ ઈ-માર્કેટપ્લેસ (GeM) એ છેલ્લા દસ વર્ષમાં 20 લાખ કરોડ રૂપિયાથી વધુનું સંચિત ગ્રોસ મર્યેન્ડાઇઝ મૂલ્ય હાંસલ કર્યું છે. ટેકનોલોજી, પારદર્શિતા, કાર્યક્ષમતા અને સુશાસન દ્વારા જાહેર ખરીદીને પરિવર્તિત કરવા માટે 9 ઓગસ્ટ 2016 ના રોજ GeM શરૂ કરવામાં આવ્યું હતું. નવી દિલ્હીમાં એક પત્રકાર પરિષદને સંબોધતા, GeM ના CEO મિહિર કુમારે જણાવ્યું હતું કે GeM નો વ્યવસાય 2016-17 માં 422 કરોડ રૂપિયાથી વધીને હવે વીસ લાખ કરોડ રૂપિયાથી વધુ થઈ ગયો છે. તેમણે કહ્યું કે છેલ્લા દાયકામાં, GeM ભારતના ડિજિટલ ગવર્નન્સ ઇકોસિસ્ટમના પાયાના પથ્થર તરીકે ઉભરી આવ્યું છે.

તેમણે કહ્યું કે, GeM પ્લેટફોર્મ પર વેચાતા વેચાણકર્તાઓ લગભગ ત્રણ હજારથી વધીને 25 લાખથી વધુ થયા છે, જ્યારે પ્લેટફોર્મ પર નોંધાયેલા સૂક્ષ્મ અને નાના ઉદ્યોગો પણ લગભગ બે હજારથી વધીને 12 લાખથી વધુ થયા છે.

BRICS MEETING BHUBANESWAR

કેન્દ્રીય શિક્ષણ મંત્રી પ્રહલાદ જોશીએ સ્થિતિસ્થાપક, નવીન અને ટકાઉ શિક્ષણ પ્રણાલીઓના નિર્માણ માટે બ્રિક્સ દેશો વચ્ચે મજબૂત સહયોગની હાકલ કરી છે. ઓડિશાના ભુવનેશ્વરમાં આજે 13મી બ્રિક્સ શિક્ષણ મંત્રીઓની બેઠકને સંબોધતા તેમણે કહ્યું કે શિક્ષણ પ્રણાલીઓ રોગચાળા, આર્થિક અનિશ્ચિતતાઓ, આબોહવા પરિવર્તન અને ઝડપી તકનીકી પ્રગતિ જેવા વૈશ્વિક પડકારોનો અસરકારક રીતે સામનો કરવા માટે સજ્જ હોવી જોઈએ.

બ્રિક્સ સભ્ય દેશોના પ્રતિનિધિઓનું સ્વાગત કરતા શ્રી જોશીએ જણાવ્યું હતું કે ભારતનું બ્રિક્સ અધ્યક્ષપદ "સહકાર અને ટકાઉપણું માટે સ્થિતિસ્થાપકતા અને નવીનતાનું નિર્માણ" થીમ દ્વારા સંચાલિત છે. તેમણે કહ્યું કે ઉભરતા વૈશ્વિક પડકારોનો સામનો કરવા માટે ભાવિ પેઢીઓને તૈયાર કરવા માટે સ્થિતિસ્થાપકતા, નવીનતા, સહકાર અને ટકાઉપણું આવશ્યક છે.

INDIA- SRI LANKA MEETING

ભારત અને શ્રીલંકાએ આજે નવી દિલ્હીમાં વીજ ક્ષેત્રમાં દ્વિપક્ષીય સહયોગ અંગે બેઠકની સમીક્ષા કરી. આ બેઠકમાં, ભારતીય પ્રતિનિધિમંડળનું નેતૃત્વ કેન્દ્રીય વીજ મંત્રી મનોહર લાલે કર્યું હતું, જ્યારે શ્રીલંકાના પ્રતિનિધિમંડળનું નેતૃત્વ શ્રીલંકાના ઉર્જા મંત્રી અનુરા કુણાથિલેકે કર્યું હતું.

ઉર્જા મંત્રાલયના જણાવ્યા અનુસાર, બંને મંત્રીઓએ પ્રસ્તાવિત ભારત-શ્રીલંકા HVDC ઇન્ટરકનેક્શન અને સંપુર સોલાર પાવર પ્રોજેક્ટ સહિત ચાલુ દ્વિપક્ષીય પહેલોની પ્રગતિની સમીક્ષા કરી હતી. તેમણે સરહદ પાર વીજળી વેપાર, નવીનીકરણીય ઉર્જા, ટ્રાન્સમિશન ઇન્ફ્રાસ્ટ્રક્ચર અને ક્ષમતા નિર્માણમાં સહયોગને વધુ ગાઢ બનાવવાની તકોની પણ ચર્ચા કરી હતી.

બંને પક્ષોએ ટકાઉ વિકાસ અને પ્રાદેશિક ઉર્જા સુરક્ષા માટે વીજ ક્ષેત્રમાં સહયોગને વધુ મજબૂત બનાવવાની તેમની પ્રતિબદ્ધતાની પુનઃપુષ્ટિ કરી.

I4C-BOSS SCAM

ભારતીય સાયબર ગુના સંકલન કેન્દ્રએ કોર્પોરેટ અને નાણાં વ્યવસાયિકોને બોસ સ્કેમ સામે ચેતવણી આપી છે. ગૃહ મંત્રાલયે એક નિવેદનમાં જણાવ્યું હતું કે નેશનલ સાયબર ક્રાઇમ રિપોર્ટિંગ પોર્ટલ પર એકાઉન્ટ સ્ટેટમેન્ટ અને નિયમનકારી સંદેશાવ્યવહારના નામે ફેલાયેલી ફાઇલો દ્વારા વ્યાવસાયિકો અને ઉદ્યોગપતિઓના વોટ્સએપ એકાઉન્ટ્સ ટેકઓવર કરવા સંબંધિત ફરિયાદોમાં તીવ્ર વધારો થયો છે. તેમાં કહેવામાં આવ્યું છે કે દિલ્હી, ગુજરાત, મહારાષ્ટ્ર અને રાજસ્થાન સહિત અનેક રાજ્યોમાંથી સમાન મોડસ ઓપરેન્ડી હેઠળની ઘટનાઓ નોંધાઈ છે.